



J1 आदानप्रदान आगन्तुक भिसा

शैक्षिक वा अन्य गैरमुनाफा संस्थाद्वारा प्रायोजित आधिकारिक मान्यता प्राप्त कार्यक्रम अन्तर्गत अमेरिकामा पूर्वप्रबन्धित रोजगारी, तालिम वा अनुसन्धानमा सहभागी हुन चाहने व्यक्तिलाई आदानप्रदान आगन्तुक (J1) भिसा आवश्यक पर्दछ। यस प्रकारका कार्यक्रम अन्तर्गत स्नातकोत्तरका विद्यार्थीहरू, चिकित्साशास्त्रमा स्नातक शिक्षा वा तालिम हासिल गर्न चाहने चिकित्साशास्त्रमा स्नातक उपाधि प्राप्त विदेशी विद्यार्थीहरू, विश्वविद्यालयद्वारा अस्थायी सङ्काय सदस्यका रूपमा प्रायोजित विदेशी शास्त्रज्ञहरू, र केही व्यापारिक प्रशिक्षार्थीहरू पर्दछन्। यसका अलावा युवाहरूका लागि विभिन्न आदानप्रदान आगन्तुक कार्यक्रमहरू पनि पर्दछन् जस्तै गर्मी यामको लागि अस्थायी रोजगारी कार्यक्रम, विश्वविद्यालयका विद्यार्थीहरूका लागि इन्टर्न कार्यक्रम, र ओ पेर (au-pair) कार्यक्रम।

चिकित्सकहरू

अमेरिकामा चिकित्सा पेशाको सदस्यका रूपमा आफ्ना सेवाहरू प्रदान गर्न वा स्नातक तहको चिकित्सा शिक्षा हासिल गर्न केही विदेशी चिकित्सकहरूले नेशनल बोर्ड अफ मेडिकल एग्जामिनर्स (National Board of Medical Examiners) को भाग १ र २ उत्तिर्ण गर्नुपर्दछ, वा सो सरहको परिक्षा उत्तिर्ण गर्नुपर्दछ। थप जानकारी [एजुकेशनल कमिसन फोर फोरेन मेडिकल ग्रेजुएट्स](#) (Educational Commission for Foreign Medical Graduates) मा उपलब्ध छ।

महत्वपूर्ण सूचना : आदानप्रदान आगन्तुकको हैसियत समाप्त भईसकेपछि आफू नागरिक भएको देशमा वा बस्दै आएको अन्य राष्ट्रमा कम्तीमा पनि दुई वर्ष बसाइँ गरिसकेको अवस्थामा र तल उल्लिखित एक वा बढी शर्त लागू भएको खण्डमा मात्र भूतपूर्व आदानप्रदान आगन्तुकलाई आप्रवासी, फियान्से (विवाह छिर्निएको पुरुष/स्त्री), अस्थायी कामदार वा अन्तरकम्पनी सरुवा भिसा प्रदान गरिने छ :

- कार्यक्रमको पूर्ण वा आंशिक खर्च प्रत्यक्ष वा अप्रत्यक्ष रूपमा अमेरिकी सरकारको कुनै निकायले वा आगन्तुक नागरिक रहेको राष्ट्रले वा आगन्तुक बस्दै आएको अन्य राष्ट्रले बेहोरेको थियो, वा



- आदानप्रदान आगन्तुक त्यस्तो राष्ट्रको नागरिक वा बासिन्दा थियो जसलाई अमेरिकी विदेशमन्त्रीले तोके अनुरूपको विशेषीकृत ज्ञान वा शीपको स्पष्ट आवश्यक पर्ने आदानप्रदान आगन्तुक कार्यक्रममा संलग्न थियो (बेलायतलाई आवश्यक पर्ने कुनै पनि शीप सूचीकृत छैनन्), वा
- आदानप्रदान आगन्तुक चिकित्सा शिक्षा वा तालिमका लागि अमेरिका प्रवेश गरेको चिकित्सक थियो (विशुद्ध शैक्षिक अनुसन्धान वा परामर्शसँग सम्बद्ध कार्यक्रममा सहभागी भएका बाहेक) ।

J भिसाको दुई वर्षे विदेश बसाई आवश्यकतासम्बन्धी छुट प्राप्त गर्ने सम्बन्धमा थप जानकारीका लागि [यो लिङ्कमा](#) जानुहोला ।

प्रवेश र बसाई अवधि

आदानप्रदान आगन्तुक J-1 भिसाप्राप्त व्यक्ति DS-2019 मा उल्लिखित शुरुवात मितिभन्दा ३० दिन अघिसम्म अमेरिका प्रवेश गर्न सक्छन् । यस ३० दिने हदम्याद कार्यक्रम शुचारु गर्न अमेरिका फर्कने व्यक्तिका लागि लागू हुँदैन । कार्यक्रममा सहभागी व्यक्ति DS-2019 मा उल्लिखित समाप्ति मितिबाट थप ३० दिनसम्म अमेरिका रहन सक्छन् ।

यदि तपाईं थप समय बस्न चाहनुहुन्छ भने तपाईंले अमेरिकामा आफू बसेको ठाउँमा अधिकारक्षेत्र रहेको युएस सिटिजनशिप एण्ड इमिग्रेशन सर्भिसेस्बाट आफ्नो भिसाको प्रकार बदल्नका लागि वा बसाई अवधि लम्बाउनका लागि आवेदन गर्नुपर्दछ ।

दम्पति, बालबालिका र जीवनसाथी

दम्पति वा २१ वर्ष मुनिका बालबालिका जो प्राथमिक भिसा बाहक व्यक्तिका साथ अमेरिका जान चाहन्छन् वा अमेरिकामा नै भेटी भिसा बाहक व्यक्तिको बस्ने अवधि भर बस्न चाहन्छन् उनीहरूलाई J-2 भिसा अन्तर्गतको आश्रित भिसा आवश्यक पर्दछ । दम्पति र/वा बालबालिका जो प्राथमिक भिसा बाहक व्यक्तिका साथ अमेरिका बस्न चाहँदैनन् तर बिदाका लागि मात्र भ्रमण गर्न चाहन्छन् उनीहरू B-2 भिसा आवेदनका लागि योग्य हुन्छन् ।

J-2 र F-1 बीच भिन्नता

अमेरिकामा अध्ययन गर्न चाहने J-1 भिसा बाहक व्यक्तिका दम्पति र/वा बालबालिकालाई विद्यार्थी (F-1) भिसाको लागि आवेदन गर्न आवश्यक पर्दैन । उनीहरूले J-2 भिसा अन्तर्गत पनि अध्ययन गर्न सक्छन् । तर



यदि योग्य छन् भने उनीहरूले F-1 भिसाको लागि आवेदन गर्न सक्छन् । यदि तपाईंका विद्यालय जाने उमेरका बालबालिका छन् भने तपाईंले F-1 भिसा जारी सम्बन्धी नियमहरू हेर्नुहोस् ।

J-2 भिसामा रोजगारी

युनाइटेड स्टेट्स सिटिजनशिप एण्ड इमिग्रेशन सर्भिसेसबाट अग्रिम रूपमा अनुमति प्राप्त गरेको खण्डमा बाहेक J-2 भिसा अन्तर्गतको आश्रित भिसामा जाने दम्पतिलाई रोजगारीमा संलग्न हुन मनाही छ । रोजगारीको लागि आवेदन J-2 भिसाबाहकको अमेरिका आगमन पश्चात् मात्र गर्न सकिन्छ, र आवेदन गर्दाको समयमा लागू नीतिहरू अनुरूप आवेदन उपर विचार गरिनेछ ।

मलाई म J भिसाको लागि योग्य छु जस्तो लाग्छ । मैले अब के गर्नुपर्छ ?

तपाईंले आफ्नो स्पन्सरबाट [DS-2019 फाराम, सर्टिफिकेट अफ एलिजिबिलिटी फोर एक्स्चेन्ज भिजिटर स्टेटस](#) प्राप्त गर्नुपर्दछ । DS-2019 फाराम एकलैले मात्र भ्रमण गर्न मिल्दैन । साथमा वैध भिसा पनि हुन जरुरत हुन्छ । सो फाराम प्राप्त भएपछि तपाईंले भिसाको लागि आवेदन गर्नुपर्दछ ।

याद गर्नुहोस् : भिसा जारी हुने नहुने सम्बन्धमा अग्रिम रूपमा आश्वासन दिन सकिँदैन । त्यसकारण भिसा प्राप्त नहुन्जेल भ्रमणको आखिरी योजना नबनाइहाल्नुहोला वा नन्रिफन्डेबल टिकट खरीद नगर्नुहोला ।

के तपाईंसँग वैध J-1 भिसा छ ?

तपाईंसँग वैध J-1 भिसा छ भने तपाईंले सोही भिसामा पुनः अमेरिका प्रवेश गर्न सक्नुहुन्छ, तर सो भिसा पहिला जुन आदानप्रदान आगन्तुक कार्यक्रमका लागि जारी गरिएको थियो सोही कार्यक्रममा सहभागी हुन जानका लागि मात्र प्रयोग गर्न मिल्छ । तपाईं भिसामा उल्लिखित समाप्ति मिति भन्दा अगाडि अमेरिका प्रवेश गर्नुपर्दछ, र साथमा वैध [IAP-66 वा DS-2019 सर्टिफिकेट अफ एलिजिबिलिटी फोर एक्स्चेन्ज भिजिटर \(J-1\) स्टेटस](#) लिएर जानुपर्दछ, जसमा भिसामा उल्लेख गरिए अनुरूपको उही आदानप्रदान आगन्तुक कार्यक्रम अड्क लेखिएको हुनुपर्दछ । यदि यी तीनै कुराहरू नमिलेको खण्डमा तपाईंलाई नयाँ J-1 भिसा आवश्यक पर्दछ ।

भिसा जारी शुल्क : J1 र J2 भिसाका लागि नेपालीहरूलाई २०० डलर भिसा जारी शुल्क लाग्दछ, जुन तपाईंले भिसा अन्तर्वार्ता पश्चात भिसा जारी भएपछि अमेरिकी दूतावासमा अमेरिकी डलर वा नेपाली रुपैयाँमा तिर्न सक्नुहुन्छ । आवेदकहरूले यसका अलावा भिसा अन्तर्वार्ताका लागि लाग्ने छुट्टै १४० डलर शुल्क भने नबिल बैकमा गई तिर्नुपर्छ ।